

धर्मादाय आयुक्त संघटनेच्या
कार्यालयांमध्ये E-governance प्रकल्पाची
अंमलबजावणी करणेकरीता System
Integrator ची निवड करणे व त्याकरीता
येणाऱ्या खर्चास मंजूरी देणेबाबत

**महाराष्ट्र शासन
विधी व न्याय विभाग**

शासन निर्णय क्रमांक: LNJD/D१७०११/१०/२०१४/Desk १७

मादाम कामा रोड, हुतात्मा राजगुरु चौक,
मंत्रालय, मुंबई ४०००३२
तारीख: २१ ऑगस्ट, २०१४

संदर्भ

- १) शासन निर्णय क्रमांक: सीएचसी १०१०/७५७/(प्र.क्र.१३०/१०)/कार्या.१७, दि.३ मार्च २०१२
- २) शासन निर्णय क्रमांक: सीएचसी २,२०१२/(२७/१२)/कार्या.१७, दि.२८ मार्च २०१२
- ३) दि. २० सप्टेंबर २०१३, ९ एप्रिल २०१४, १६ जून २०१४, ७ ऑगस्ट, २०१४ व दि.१३ ऑगस्ट २०१४ च्या PIC च्या बैठकांचे इतिवृत्त
- ४) शासन ज्ञापन LNJD/D१७०११/५/Desk-१७, दि.१६/०५/२०१४.

प्रस्तावना

धर्मादाय संघटनेचे प्रशासन अधिक गतिमान व लोकाभिमुख करण्याच्यादृष्टीने E-governance प्रकल्पाची अंमलबजावणी करण्याचा निर्णय घेण्यात आला. त्या अनुषंगाने संदर्भ क्रमांक १ च्या शासन निर्णयान्वये विधी व न्याय विभागांतर्गत प्रकल्प अंमलबजावणी समिती PIC (Project Implementation Committee) गठीत करण्यात आली आहे. या समितीच्या वेळोवेळी बैठका घेण्यात आल्या व समितीने घेतलेल्या निर्णयानुसार कार्यवाही करण्यात आली. सदर प्रकल्पाकरीता संदर्भ क्र.२ अन्वये PricewaterhouseCoopers (PWC) या सल्लागार संस्थेची निवड करण्यात आली आहे.

या अनुषंगाने E-governance application च्या Request for Proposal (RFP) करीता ई-निविदा बोलाविण्याचा निर्णय दिनांक ९ एप्रिल, २०१४ रोजीच्या PIC च्या बैठकीमध्ये घेण्यात आला व त्या अनुषंगाने निविदा प्रक्रीया पार पाडण्याकरीता धर्मादाय आयुक्त यांच्या अध्यक्षतेखाली निविदा मुल्यमापन समिती (BEC) Bid Evaluation Committee गठीत करण्यात आली होती. या समिती मार्फत निविदा बोलाविणे, त्याची छाननी करणे, त्यांचे तांत्रिक व वित्तीय मुल्यमापन करण्याबाबतची कार्यवाही करण्यात आली. दिनांक १३.८.२०१४ रोजीच्या PIC च्या बैठकीमध्ये निविदाकारांच्या अंतिम निवडीबाबत निर्णय घेण्यात आला. उपरोक्त कार्यवाहीस अनुसरून शासन निर्णय निर्गमित करण्याची बाब विचाराधीन होती.

शासन निर्णय

धर्मादाय संघटनेचे मुख्यालय व त्यांच्या अधिनस्त असलेल्या कार्यालयामध्ये E-governance Application ची अंमलबजावणी करणेकरिता निविदा प्रक्रीयेद्वारे न्यूनतम निविदाकार (L१) म्हणून पात्र झालेल्या M/s.Mastek Ltd. म्हणून या संस्थेची System Integrator निवड करण्यात येत आहे.

- निवड करण्यात आलेल्या संस्थेने RFP मध्ये नमूद करण्यात आलेल्या अटी, शर्ती व करारनाम्या प्रमाणे कार्यवाही करावी.
- धर्मादाय संघटनेच्या सर्व कार्यालयातील E-governance application ची अंमलबजावणी करण्याकरीता येणाऱ्या ₹३,१२,२६,०५९/- (सेवाकरासहित) (रुपये तीन कोटी बारा लाख सव्वीस हजार एकोणसाठ फक्त) इतक्या खर्चास मान्यता देत आहे.
- सदर खर्च सार्वजनिक न्यास निधीतून भागविण्यात यावा.
- सदर प्रकल्पाच्या अंमलबजावणीची जबाबदारी विभाग स्तरावर संबंधित धर्मादाय सह आयुक्त व जिल्हा स्तरावर सहायक धर्मादाय आयुक्त यांची राहिल.
- धर्मादाय आयुक्तांनी दर तीन महिन्यांनी सदर प्रकल्पातर्गत कामाच्या दर्जाबाबत व प्रगतीबाबत आढावा घ्यावा व पर्यवेक्षण करावे.
- सदर प्रकल्पातर्गत कामाचा मासिक प्रगती अहवाल (Monthly Progress Report) दर महिन्याच्या ७ तारखेपर्यंत धर्मादाय आयुक्तांमार्फत शासनास सादर करण्यात यावा.

हा शासन निर्णय दिनांक १३.०८.२०१४ रोजीच्या PIC च्या बैठकीतील निर्णयानुसार प्रधान सचिव (माहिती तंत्रज्ञान), सामान्य प्रशासन विभाग यांच्या सहमतीने तसेच मुंबई सार्वजनिक विश्वस्त व्यवस्था अधिनियम, १९५० मधील कलम ६० (१) अन्वये निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०८२११५३६१७६०१२ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(वीणा मोरे)

कार्यासन अधिकारी

प्रत,

१. अपर मुख्य सचिव (नियोजन), नियोजन विभाग, मंत्रालय, मुंबई
२. अपर मुख्य सचिव (वित्त), वित्त विभाग, मंत्रालय, मुंबई

३. प्रधान सचिव (माहिती तंत्रज्ञान), सामान्य प्रशासन विभाग, मंत्रालय, मुंबई
४. सचिव व विधी परामर्शी, विधी व न्याय विभाग, मंत्रालय, मुंबई
५. धर्मादाय आयुक्त, महाराष्ट्र राज्य, मुंबई
६. धर्मादाय सह आयुक्त, बृहन्मुंबई, पुणे, नाशिक, कोल्हापूर, लातूर, औरंगाबाद
अमरावती, नागपूर,
७. सहाय्यक धर्मादाय आयुक्त, सर्व जिल्हे
८. M/s.PWC Pvt. Ltd.
९. M/s.Mastek Ltd.
१०. निवड नस्ती